

МИНИСТЕРСТВО ПРОСВЕЩЕНИЯ РОССИЙСКОЙ ФЕДЕРАЦИИ

Министерство образования и науки Республики Дагестан

МО "Хасавюртовский район"


МКОУ "Новогагатлинская СОШ им. Х.С. Салимова"

РАСМОТРЕНО  
Методическим объединением  
учителей

 Мульдарова С.М.


Протокол № \_\_\_\_  
от " 05 " 09 2022 г.

СОГЛАСОВАНО  
Заместитель директора по УВР

 Темирова С.Г.

Протокол № \_\_\_\_  
от " 07 " 09 2022 г.

УТВЕРЖДЕНО  
Директор

 Асламханов С.И.

Приказ № \_\_\_\_  
от " 07 " 09 2022 г.

**РАБОЧАЯ ПРОГРАММА**

учебного предмета  
«Родной язык»

(для 1-4 классов образовательных организаций)

Составитель: Гойтуева Совдат Джанбековна  
учитель начальных классов

## Авар мац1

### Программаялъе баян

Программа х1адур гьабуна байбихьул школалда т1уразаризе х1исабалде росарал х1асилалги, Обществоялда инсанасул рух1ияб рахъ, хьвада-ч1вадиялъул къаг1идаби церет1еялъул ва гьесие тарбия къеялъул концепцияги, Байбихьул школалъул лъайкъеялъул федералияб пачалихъияб стандартги къоч1ое росун.

Жакъасеб школалда т1адаб борч ккола г1ун бач1унеб г1елалъе гъваридаб ва щулияб г1елмияб лъай къей, гъеб жидер практикалъулъ х1алт1изабизе ругъун гъари, дунялалдехун материалистияб бербалагъи лъугъинаби. Гъеб масъала г1умруялде бахъинабиялъулъ к1удияб бак1 ккола рахъдал мац1алъ.

Байбихьул классазда рахъдал мац1 малъула к1иго аслияб мурад яшавалде бахъинабизе:

**1. Нахъг1унт1иялъулаб мурад** (мац1алъул х1акъалъулъ бугеб г1елмуялъул аслиял бут1абазулгун лъай-хъвай гъаби ва гьелъул къуч1алда ц1алдохъабазул логикияб пикру ва г1аламаталгин символикияб бич1ч1и лъугъинаби);

**2. Социокультурияб мурад** (ц1алдохъабазул хурхен гъабиялъулаб бажари лъугъинаби: к1алзул ва хъвавул калам, монологияб ва диалогияб калам, гъединго, грамматикиял гъалат1ал риччач1ого, хъваялъул бажари цебет1езаби).

Гъединго байбихьул классазда авар мац1 лъазабиялъ кумек гъабула гъал хадусел суалал т1уразе:

а) т1олго инсаниябгин моралияб бечелъи бот1ролъе боси, творческияб къаг1идаялъ х1алт1иялъул бажари цебет1езаби;

б) сверухъ бугеб х1акъикъаталъул, г1адамазул жамг1ияталъул ва т1абиг1аталъул х1акъалъулъ лъималазул бугеб цо ч1ванкъот1араб бич1ч1и бечелъизаби;

в) жалго жидедаго ч1ун, х1алт1иялъул къаг1идаби лъай;

г) ц1алул дарсазде, т1ехьалде (лъаялъул иццалде) гъира бижизаби.

Авар мац1 лъзабулаго, пайда босула аслиял дидактикиял принципаздасан. Гьелъул маг1на ккола шивав ц1алдохъанасул хаслъи х1исабалде боси, тартибалда материал лъзаби ва гьеб гъваридго бич1ч1и.

### **Курсалъул г1аммаб характеристика**

Авар мац1алъул кумекалдалъун программаялъ к1вар буссиабун буго «Филология» абураб г1елмияб бут1аялъул гьал хадусел масъалаби т1уразариялде:

1. Дагъистаналъул мац1ал ва маданиятал бат1и-бат1иял рук1иналъул ва гьел цоцада рухъарал рук1иналъул х1акъалъулъ авалияб бич1ч1и лъугъинаби;
2. К1алзул ва хъвавул диалогияб ва монологияб калам цебет1езаби;
3. Цоцада хурхен гъабиялъулаб бажари цебет1езаби;
4. Рух1ияб ва эстетикаяб бич1ч1и лъугъин;
5. Творческияб къаг1идаялъ х1алт1иялъул бажари цебет1езаби.

Рахъдал мац1 малъиялъул мурадалде щевезе, программаялъ гьал хадусел практикал масъалаби т1уразаризе рихъизарун руго:

- цебе лъураб мурадалда ва масъалабазда рекъон мац1алъул алатал т1аса рищиялъул бажари, ц1алдохъабазул калам, рек1ель щибниги жо цебет1езабизеги гъваридго пикру гъабизеги бугеб гъунар цебет1езаби;

- авар мац1алъул г1уц1иялъул ва системаялъул, ай лексикаялъул, фонетикаялъул, графикалъул, орфографиялъул, орфоэпиялъул, морфемикалъул (раг1ул г1уц1иялъул), морфологиялъул ва синтаксисалъул х1акъалъулъ бищунго г1адатиял баянал ц1алдохъабазе щвей;

- жиндирго пикру бицине, зах1матаб гуреп хъвавул текст г1уц1изе, диалогалъулъ г1ахъаллъизе, бит1ун хъвазе ва ц1ализе бугеб бажари лъугъинаби;

- жиндирго калам камиллъизабизе х1аракат бахъи, мац1 лъзабизе гъира бижизаби, мац1алъул бац1ц1алъи ц1униялъулъ жалги г1ахъалал рук1ин ц1алдохъабазда бич1ч1и, гьезулъ мац1алдехун бугеб къиматаб бербалагъи ц1ик1к1инаби.

Авар мац1алъул курс байбихъула хъвазе-ц1ализе малъиялдаса. Хъвазе-ц1ализе малъула сентябралдаса байбихъун апрелалде щвезег1ан. Лъималазда материал лъаялда бан, муг1алимасул ихтияр буго хъвай-ц1али малъизе бихъизабураб заман дагъ гъабизе, ялъуни ц1ик1к1инабизе. Хъвазе-ц1ализе малъула гъаркылаб аналитикиябгин синтетикияб методалдалъун. Хъвай-ц1али малъиялъул масъалаби ц1ализе малъиялъул дарсаздаги хъвадаризе ругъун гъариялъул дарсаздаги т1урала, ай хъвай-ц1али малъи ккола цадахъаб тадбир: ц1ализе малъиялда цадахъ хъвадаризеги ругъун гъарула, гъебги щула гъабула, калам цебет1езабиялъул х1алт1аби т1орит1улаго.

Хъвай-ц1али малъи г1уц1ун буго к1иго бут1аялдасан:

1. Х1адурлъиялъул заман.
2. Х1арпал малъулеб (букварияб) заман.

Гъеб к1иябго заманалда муг1алимас унго-унгояб к1вар къезе ккола лъималаз гъаркъл рит1ун рахъиялде, гъезда хъвазе-ц1ализе малъиялде, гъезул раг1ул нахърател бечед гъабиялде, калам цебет1езабиялде.

Дарсазда лъимал ругъун гъарула предложениял раг1абазде, раг1аби слогазде риххизе; раг1абазуль гъаркъазул тартиб бижизабизе, гъезда гъоркъоб бухъен ч1езабизе. Лъималаз лъазабула гъаркъл х1арпаздалъун рихъизаризе; раг1аби, слогал г1уц1изе ва ц1ализе; бич1ч1ун, бит1ун цин слогалккун, цинги раг1абиккун предложениял ва цоцазда хурхараб калам ц1ализе.

Ц1ализе ругъун гъариялда цадахъ лъималазда хъвазеги малъула. Гъел ругъун гъарула гъаркъл х1арпаздалъун хъвазе, къот1-къот1араб азбукалялъул кумекалдалъун х1арпаздасан, слогаздасан раг1аби данде гъаризе, хъвавул ва басмаялъулаб тексталдаса х1арпал ва раг1аби бит1ун хъвазе, муг1алимас абурал хъваялъульги ц1алиялъульги бат1алъи гъеч1ел раг1аби ва гъединал раг1абаздасан данде гъарурал къокълал предложениял хъвазе, предложениялъул авалалда ва г1адамазул, х1айваназул ц1аразул бет1ералда к1удияб х1арп хъвазе.

Бит1унхъваялъул ва ц1алиялъул иш мурадалде щвеялъе г1оло ц1ик1к1араб к1вар къола раг1уль ва слогалъуль щибаб гъаракъ бат1абахъиялде ва бихъизабиялде, гъел гъаркъазул тартиб ва цоцазда гъоркъоб бухъен

ч1езабиялде; ц1алдохъабазул каламалъул лугби камиллъизариялде ва гьаркьал, слогал, раг1аби бит1ун абиялде.

Хъвай-ц1али малъиялъул дарсазда лъималазул цогидазухъ г1енеккизе, муг1алимасул ва цогидал ц1алдохъабазул калам т1убанго бич1ч1изе бугеб бажари камил гьабула. Лъимал ругъунлъула классалда цере к1алъазе, муг1алимас лъурал сулазе жавабал къезе, къвариг1араб жо гьикъизе, ц1алараб жоялъул, лъаг1алил ункъабго заманалда жаниб г1адамаз гьабулеб х1алт1ул хаслъиялъул ва хисардулеб т1абиг1аталда хадуб жидерго халкквезул, ралагъарал фильмазул х1акъалъулъ бицине.

Гъединго хъвай-ц1али малъиялъул дарсал т1орит1улаго, ц1алдохъабазул лъугъуна ц1алиялъул бищун г1адатаб бажари. Т1оцебесеб классалда лъимал ругъунлъула бич1ч1ун, бит1ун, г1едег1ич1ого ц1ализе, т1ехьгун ва текстгун х1алт1изе.

Хъвазе-ц1ализе малъулелъул, лъималазул психологиял хаслъабиги х1исабалде росун, муг1алимас дарсазда бат1и-бат1иял х1алт1аби т1орит1ула, гъединго лъимал т1амула свак чучиялъе физкультминутка, расанди гьабизе ва куч1дул ах1изе.

Хъвазе-ц1ализе малъун хадуб авар мац1алъул курс лъазабизе байбихъула. Авар мац1алъул курс г1у1ун буго гьал хадусел бут1абаздасан:

- Фонетика ва орфоэпия
- Графика
- Лексика
- Раг1ул г1уц1и (морфемика)
- Грамматика (морфология ва синтаксис)
- Бит1унхъвай (орфография) ва лъалхъул ишараби лъеялъул къаг1идаби (пунктуация)
- Калам цебет1ей.

Программаялда авар мац1алъул курсалъул х1акъалъулъ, лъималазул г1елазул хаслъабиги х1исабалде росун, бищун г1адатал (авалиял) баянал къун руго. Мац1алъул г1емерисел бут1аби (разделал) ва темаби щибаб классалда такрарлъула. Гьелъ рес къола, лъималазул лъаялъул даражаги х1исабалде босун, гьел мац1алъул бут1аби ва темаби гъварид ва г1ат1ид гъаризе.

Фонетикаялда ва графикаялда хурхараб аслияб лъайги, бажариги, ругъунлъабиги ц1алдохъабазе щола 1 ва 2 классалда. Гъеб заманалда ц1алдохъабазе щола гъаркъазул ва х1арпазул, рагъаралги рагъукъалги гъаркъазул, геминатазул ва лабиалиял гъаркъазул, алфавиталъул, ударениялъул ва слогалъул х1акъалъулъ авалиял баянал. Лъималазда бажарула раг1улъ гъаркъал бит1ун абизе, абураб ва хъвараб раг1улъ гъаркъал ва х1арпал данде кквезе, алфавиталда ругел х1арпазул ц1арал бит1ун абизе, раг1улъ гъаркъазул тартиб ч1езабизе, х1арпал гъоркъор риччач1ого ва гъезул бак1 хисич1ого раг1аби хъвазе, слогалккун раг1аби рикъизе, рагъарал ва рагъукъал гъаркъал рат1а рахъизе, лабиалиял гъаркъал бит1ун абизе ва раг1улъ гъел х1арпаздалъун бит1ун рихъизаризе, геминатал бит1ун абизе ва раг1улъ гъел х1арпаздалъун бит1ун рихъизаризе. III-IV классаздаги гъеб темаялда т1ад х1алт1и гъабула гъоркъоса къот1ич1ого. Лъималазда малъула гъаркъал х1арпаздалъун рихъизаризе, гъаркъал рит1ун рахъизе, гъел рихъизарулел х1арпал рит1ун хъвазе, раг1и слогазде бикъизе, раг1улъ ударение бугебги гъеч1ебги слог бат1а бахъизе.

Лексикаялда хурхарал х1алт1аби гъарула ункъабго лъаг1алида жаниб. Гъедианал х1алт1аби т1орит1ула грамматика, раг1ул г1уц1и ва бит1унхъвай малъиялда цадахъ. Грамматикаялъул, ц1алул, бит1унхъваялъул ва калам цебет1езабиялъул дарсазда лъималазда лъала предметал, г1аламатал, ишал рихъизарулел раг1абазул ц1арал рит1ун х1алт1изаризе, жидерго пикру загъир гъабизе, къвариг1араб раг1и балагъизе. Гъединго гъез лъай-хъвай гъабула синонимазулгун, антонимазулгун, бит1араб ва хъвалсараб, цо ва г1емер маг1наялъул раг1абазулгун.

Раг1ул г1уц1иялъулгун ц1алдохъабаз лъай-хъвай гъабула 3 абилеб классалда. Гъезда лъала раг1улъ маг1наял бут1аби рихъизаризе, суффиксазул кумекалдалъун ц1иял раг1аби лъугъинаризе, къибил цоял раг1аби цого цо раг1ул формабаздаса рат1а гъаризе; раг1ул форма яги ц1ияб раг1и лъугъинабулаго, аслуялъулъ рагъарал ва рагъукъал гъаркъал бит1ун хисизе.

Байбихъул классазда малъула каламалъул бут1абиги. Т1оцебесеб классалда, терминалги абич1ого, определение къеч1ого, сулазул кумекалдалъун, лъимал ругъун гъарула предмет, предметалъул г1аламатал, предметалъул иш бихъизабулел раг1аби каламалъулъ х1алт1изаризе, сулазда рекъон предложениязда жанир гъел рат1а рахъизе. К1иабилеб классалда предмет, предметалъул г1аламатал, предметалъул иш

бихъизабулел раг1абазул къуч1алда лъималаз лъай-хъвай гъбула предметияб ц1аралъулгун, прилагательноялъулгун ва глаголалъулгун. Лъабабилеб ва укъабилеб классазда гъелго каламалъул бут1аби дагъалги гъваридго малъула. Глагол заманабазде хисизабизе, предметияб ц1ар падежазде свериабизе, гъединго прилагательноял жинсазде ва г1емерлъул формаялде хисизаризе жеги г1ат1идго ругъунлъула. Предметияб ц1аралъул, жинсиял глаголазул, прилагательноязул жинс, цолъул ва г1емерлъул форма, глаголалъул заман ва мурадияб форма малъула 3 абилеб классалда. Предметияб ц1аралъул г1адатал падежал лъазарула 3 абилеб классалда, бак1алъул падежал – 4 абилеб классалда (терминалги абич1ого, практикаб къаг1идаялъ). Гъелда т1адеги, 3 – 4 классазда ц1алдохъабаз лъай-хъвай гъбула ц1арубак1алъулгун ва рик1к1еналъулгун. Наречиялъулгун лъималаз лъай-хъвай гъбула практикаб къаг1идаялъ. Наречиялъул х1акъалъулъ гъезда лъала жиб иш лъугъараб куц, бак1, заман, къадар, г1илла-мурад баян гъабулеб каламалъул бут1а кколеблъи ва кин? киб? кибе? киса(н)? киде? щай? Киг1ан? абурал суалазе жаваблъун бач1унеблъи.

Байбихъул классазда предложениялъул х1акъалъулъ ц1алдохъабазе щола гъадиал баянал:

1. Предложение ва, абуреб жоялъул мурадалдеги интонациялдеги балагъун, гъелъул тайпаби;
2. Предложениялъул бет1ерал ва бет1ерал гурел членал;
3. Предложениялда жаниб раг1абазул бухъен;
4. Т1ибит1араб ва т1ибит1ич1еб предложение;
5. Г1адатаб ва жубараб предложение;
6. Предложениялъул тайпа цоял членал;
7. Раг1абазул дандрай.

Гъезул х1акъалъулъ баян ц1алдохъабазе щибаб классалда дагъ-дагъккун щола.

Т1оцебесеб классалда лъимал ругъун гъарула калам предложениязде биххизе, раг1абаздаса предложениял рат1а гъаризе, гъел, интонацияги ц1унун, ц1ализе, предложениялъул авалалда к1удияб х1арп хъвазе, ахиралда т1анк1 лъезе.

К1иабилеб классалда ц1алдохъабазда малъула предложениялъул бет1ерал членал, кколеб интонацияги ц1унун, предложение ц1ализе, предложениялъул ахиралда т1анк1, суалияб ва ах1ул ишараби лъезе.

Лъабабилеб классалда ц1алдохъабазе щола раг1абазул дандраялъул, хабарияб, суалияб, т1алабияб ва ах1ул предложениязул, предложениялъул бет1ерал ва бет1ерал гурел членазул, г1адатал т1ирит1арал ва т1ирит1ич1ел предложениязул, г1адатал ва журарал предложениязул х1акъалъуль баянал. Ункъабилеб классалда лъимал ругъун гъарула тайпа цоял членалгун предложениял г1уц1изе ва гьел рит1ун ц1ализе, гъезуль лъалхъул ишараби лъезе.

Синтаксисиял темаби ва каламалъул бут1аби лъазарулаго, гьоркъоса къот1ич1ого, т1орит1ула предложениялъуль раг1абазул бухъен ч1езабиялда, раг1абазул дандраял рат1а гъариялда ва гьел г1уц1иялда хурхарал х1алт1аби. Классалдаса классалде гъварилъула г1адатаб предложениялъул синтаксисияб разбор гъабиялъул къаг1идабиги.

**Текст. Бухъараб калам цебет1езаби** абураб бут1аялъуль аслияб бак1 ккола тексталда т1ад гъабулеб х1алт1иялъги гъеб текст бич1ч1изе ва г1уц1изе, гъединго тексталда т1аса жиндирго пикру бицине ругъун гъариялъул х1алт1абазги. Предложениялдаго г1адин, щибаб классалда тексталда т1ад х1алт1ула т1убараб ц1алул соналда. Х1акъикъаталда к1алзул ва хъвавул формаялда тексталда т1ад х1алт1и щибаб дарсида гъабула. Гъедин лъималазухъа бажарула авар мац1алда т1аса щвараб лъаялдаса жидер калам цебет1езабиялъуль пайда босизе.

**«Текст. Бухъараб калам цебет1езаби»** абураб разделалъуль тексталда т1ад гъабулеб х1алт1и гьал хадусел бут1абаздасан г1уц1ун буго:

- тексталъул х1акъалъуль бич1ч1и (текст ккола маг1наялъул ва грамматикияб рахъаль к1иго я ц1ик1к1ун цоцазда рухъарал предложениял); текст ва г1аммаб темаялъ цолъизарич1ел, бат1аго ругел предложениял цоцаздаса рат1а гъариялъул бажари лъугъинаби;
- тексталъул тема (тексталъуль цо сундулниги х1акъалъуль бицунеб жоялда тема абула); тексталъул тема ч1езабизе бажари, ай тексталъуль сундул х1акъалъуль бицунеб бугебали бихъизаби;



- тексталъул аслияб пикру; муг1алимасул кумекалдалъун тексталъул аслияб пикру загьир гъабизе бажари;
- тексталда ц1ар лъей; тексталда ц1ар лъезе бажари (тексталъул аслияб пикруялде ва гьелъул темаялде мугъги ч1ван);
- тексталъул г1уц1и; хабарияб текст бут1абазде биххизе бажари (байбихьи, аслияб бут1а ва ахир);
- тексталъул бут1абазда гьоркъоб бугеб бухьен; тексталъулъ жидер кумекалдалъун аслияб бут1а ва байбихьи яги аслияб бут1а ва ахир цоцазда рухъарал раг1аби ратизе бажари; г1уц1улеб тексталъул бут1абазда гьоркъоб бухьен ч1езабизе бажари;
- тексталъул щибаб бут1аялда жанир ругел предложениязда гьоркъоб бухьен; жидер кумекалдалъун предложениял цоцазда рухъарал раг1аби ратизе бажари, масала: ц1арубак1ал, союзал;
- тексталъулъ сипат-сурат гъабиялъул ресал; тексталъулъ метафорал, эпитетал, дандекквейал, олицетворениял рихъизаризе бажари; гьел киналго жидер каламалъулъ х1алт1изаризе бажари;
- текстазул тайпаби: хабарияб текст, сипатияб текст ва пикрияб текст (лъай-хъвай гъаби);
- изложениялъул х1акъалъулъ бич1ч1и; х1адурараб, яги киназго цадахъ г1уц1араб, ялъуни живго жиндаго ч1ун г1уц1араб планалда рекъон чидар текст (лъилниги сундулниги х1акъалъулъ сипат-сурат гьорлъе ккезабун ялъуни жиндирго пикру загьир гъабун) ц1и гъабун хъвазе бажари;
- сочинениялъул х1акъалъулъ бич1ч1и (бицун ва хъван); сюжетиял суратазда яги цо сураталда т1асан, гьединго цо кинаб бугониги темаялда т1асан текст г1уц1изе бажари; цебеккунго киналго г1ахъаллъун дандбараб текст хъвазе бажари;

Тексталда т1ад х1алт1улаго, х1исабалде росула гьелъул х1асил, г1уц1и ва сипат-сурат гъабиялъул ресал.

Каламалъул культура борхизабиялъе г1оло программаялъ т1алаб гъабулеб буго рич1ч1изе бигъаял гьал хадусел литературиял нормабазулгун лъай-хъвай гъабизе:

- раг1аби бит1ун аби (орфоэпиял нормаби);

- предложениял бит1ун г1уц1и ва раг1абазул дандраязул раг1абазул формаби бит1ун х1алт1изари (грамматикиял нормаби);

- маг1наялул рахъги х1исабалде босун, раг1аби бит1ун х1алт1изари (раг1аби х1алт1изариялул къаг1идаби);

Ц1алдохъанасул калам цебет1езабиялул х1акъикъиял х1асилал кьезе ккани, гьезда литературияб мац1алул нормабиги сипат-сурат гъабиялул ресалги лъай г1оларо, къвариг1уна авар мац1алул ва ц1алиялул дарсазда, гьоркъоса къот1ич1ого, текстазул анализ гъабизе.

Литературияб мац1алул нормабазда т1ад х1алт1и практикаб къаг1идаял гъабула. Гьеб х1алт1и т1обит1ула рахъдал мац1алул темаби лъазарулагоги, класс тун къват1исел дарсаздаги, изложениял ва сочинениял хъвалагоги, ц1алиялул дарсаздаги т1убараб ц1алул лъаг1елалъ.

Ц1алдохъаби ругъун гъаризе ккола каламалул ккарал гъалат1ал цоцаз рит1изаризе ва бат1и-бат1иял тайпабазул словараздаса пайда босизе.

Ц1алдохъабазул калам цебет1езабиял гъе чара гъеч1ого х1ажалула тайпа цоял членалгун г1адатал предложениялги к1иго г1адатаб

предложениялдасан г1уц1араб журарал предложениялги цоцазда дандекквезе, бит1араб каламгун предложениялда хадуб халкквезе, нахърилълъиналул союзраг1абигун ва союзраг1аби гъеч1ого журарал нахърилълъарал предложениязулгун лъайхъвай гъабизе.

Бит1араб каламгун предложениялги нахърилълъиналул союзраг1абигун ва союзраг1аби гъеч1ого журарал нахърилълъарал предложениялги байбихьул классазда лъазаруларо. Амма лъималаз, изложениял ва сочинениял хъвазе х1адурлулаго, гъединго творческиял х1алт1абазул риччарал гъалат1азул анализ гъабулаго, гъезул хаслъабазулгун лъай-хъвай гъабула. Гьелда т1адеги, нильеда лъала байбихьул классазул ц1алдохъабаз жидер к1алзул ва хъвавул каламалул гъедиал предложениял г1ат1идго х1алт1изарулеллъи. Гъединлъидал муг1алимас х1аракат бахъизе ккола гъезул г1уц1иги, гьел каламалул х1алт1изариялул хаслъиги лъималазда бич1ч1изабизе.

Муг1алимас, гьоркъоса къот1ич1ого, к1вар кьезе ккола ц1алдохъанасул, гъалат1ал риччач1ого, бит1ун хъвазе бугеб бажари цебет1езабиялде. Гьелъие программалда кьун руго х1арпаздалул гъаркъал рихъизариялул, цо

мухъида инч1ел раг1аби цоги мухъиде, слогазде рикъун, росиялъулги, раг1аби рат1а т1ун хъваялъулги, к1удияб х1арп хъваялъулги къаг1идаби.

Берцинго хъваялъе, хат1 куцаляе программаялда хасаб заман бихъизабун гъеч1о. Гъединлъидал щибаб грамматикаялъул дарсида 8–10 минуталъ муг1алимас т1адч1ей гъабула ц1алдохъабаз хъвалебщинаб жо берцингоги бац1ц1адгоги бук1инабиялде. Гъаниб къола хат1алъул хашлъи т1аг1инабиялде руссарал ругъунлъиялъул т1адкъаял, рихъизарула мисалиял х1арпал ва раг1аби.

Дидактикаялъул к1вар бугел суалазул цояб ккола контролиял (хъвавул) х1алт1абазул х1асилазул къуч1алда ц1алдохъабазул лъайгун бажари борцин ва къимат лъей. Байбихъул классазда авар мац1алъул хъвавул х1алт1абазул аслиял тайпабилъун ккола: т1аде балагъун текст хъвай, эркенаб диктант, г1инзул ва берзул диктант, творческияб диктант, х1адурлъиялъул ва т1асабищул диктант, ругъунлъиялъул изложениял ва сочинениял.

Словариял диктантазе къезе кколеб раг1абазул къадар бук1ине бегъула:

II классалда – 8–10

III классалда – 10–12

IV классалда – 12–15

Хал гъабиялъул диктантал гъаризе рихъизарурал текстазулъ ругел раг1абазул къадар г1ага-шагарго гъадианаб бук1ине бегъула:

I классалда – 10–15

II классалда – 30–40

III классалда – 40–50

IV классалда – 60–70

Ругъунлъиялъул изложениязе ч1езабун буго гъаб къадар:

I классалда – 15–20

II классалда – 30–40

III классалда – 50–60

IV классалда – 70–80

Щибаб дарсида ц1алдохъаби ругъунлъула ц1алул т1ехъгун х1алт1изе, бит1ун хъваялъеги ц1алиялъеги жиндие къвариг1унел къаг1идаби, гъезда хурхарал х1алт1аби ва лъазарулел темаби хехго ратизе, х1алт1абазе къурал киналго т1адкъаял тартибалда т1уразе, гъезул мурад бич1ч1изе.

Квалквал гъеч1ого, хадубккунги церехун ине лъималазе г1ураб лъай щвеялъул мурадалда пайда босизе ккола бат1и-бат1иял дидактикиял х1аяздаса, хасго рек1елгъеялъул материалаздаса (кроссвордаздаса, шарадаздаса, ребусаздаса, болъабаздаса, грамматикияб ва бит1унхъваялъул лотоялдаса ва гъ.ц.)

Байбихъул классазул лъималазда к1оларо цо жоялда т1аде халат бахъун жидерго к1вар буссиабизе, гъел хехго свакала. Гъединлъидал дарсида ц1алдохъабигун х1алт1иялъул къаг1идаби бат1и-бат1иял рук1ине ккола (муг1алимазухъ г1енекки, гара-ч1вари, т1ахъалгун ва тетрадалгун х1алт1и, хъвавул ва к1алзул х1алт1аби иргаялда т1орит1и, мех-мехалда минутаялъул махсарabi, расандаби ва физкультура гъаби).

Программаялда къурал темабазе саг1тал рикъун руго мисалияб къаг1идаялъ. Жиндирго х1албихъиялде, ц1алдохъабазул лъаялде ва щибаб классалда гъабулел х1алт1ул шарт1азде балагъун, муг1алимасул ихтияр буго мустах1икъаблъун бихъулел бак1алда саг1тазул хиса-баси гъабизе.

### **Курс лъуг1ун хадуб къолел х1асилал**

Байбихъул школа лъуг1арал ц1алдохъаби гъал хадусел х1асилазде щола:

#### **Напсиял х1асилал**

1. Жиндирго Ват1аналдаса, Россиялъул ва Дагъистаналъул миллатаздаса гъезул тарихалдаса ч1ух1иялъул асар бижизаби, жив цо кинаб бугони къавмалъул ва миллаталъул чи вук1ин бич1ч1и.
2. Цоцазда рухъарал, амма цоцазда релълъинч1ел т1абиг1аталдехун, миллатаздехун, маданиятаздехун ва диназдехун цолъи ц1унараб, ай к1ибикъич1еб, обществоялда г1адамазул г1умруялда, гъезул гъоркъоблъиялда бухъараб бербалагъи бижизаби.
3. Цогидал миллатазул маданияталдехун ва гъезул тарихалдехун, гъединго бат1ияб пикруялдехун ц1уна-къараб балагъи бижизаби.
4. Цебет1ун хисулел дунялалде черх ругъунлъизаби.

5. Ц1алиялдехун гъира бижизаби.
6. Обществоялда чиясул хъвада-ч1вадиялзул къаг1идабазул ва г1адамазул г1умруялда, гъезул гъоркъоблъиялда бухъараб (ай социалияб) рит1ухълъиялзулги эркенлъиялзулги къуч1алда жинца гъарурал ишазул жавабчилъиги жибго жиндаго ч1араб, цогиялда бухъинч1еб хасиятги цебет1езаби.
7. Эстетикиял бич1ч1иял, х1ажалъаби ва бечелъаби лъугъинари.
8. Цогидал г1адамазе кумекалъе х1адурал, ният лъик1ав, х1алхъублъи гъеч1ев, г1адамазе лъик1лъи гъабулев инсан вахъинави.
9. Г1ел бащадазда ва ц1ик1к1аразда цадахъ х1алт1изеги шулияб гъоркъоблъи гъабизеги бугеб бажари цебет1езаби, т1адк1алъай бугеб, даг1бадулаб ах1вал-х1алалдаса ворч1изе нух батиялзул бажари цебет1езаби.
10. Х1инкъи гъеч1еб, паракъатаб, чорхое (сахлъиялъе) пайдаяб г1умру гъабизе мурад лъей; творческиаб х1алт1уде гъира ккезаби, ай творческиаб къаг1идаялъ х1алт1изе бугеб бажари цебет1езаби; материалаил ва рух1иял бечелъабазул т1алаб-агъаз гъабизе бажари.

### **Метапредметиял х1асилал**

1. Ц1алиялзул мурадал ва масъалаби цере лъезе ва гъел т1уразариялзул къаг1идаби ралагъизе бажари.
2. Цебе лъураб масъалаялде ва гъеб масъала т1убазабиялзул шарт1азде балагъун, жиндирго ц1алиялда рухъарал ишазе къимат къезеги, гъезда хадуб хал кквезеги, гъезул план гъабизеги бугеб бажари лъугъинаби.
3. Информация къезе ишараялзулгин символикиял алатаздаса пайда боси.
4. Хурхен гъабиялзул, ай бухъеналзулал ва нахъг1унт1иялзулал масъалаби т1уразе, каламалзул алатал жигаралда х1алт1изари.
5. Информация балагъиялзул (баян къолел т1ахъаздаса), гъеб бак1ариялзул, гъелда т1ад х1алт1иялзул, гъелзул анализ гъабиялзул, гъеб г1уц1иялзул ва къеялзул, гъелзул маг1на бич1ч1изабиялзул бат1и-бат1иял къаг1идаби х1алт1изари.

6. Цере лъурал мурадазда ва масъалабазда рекъон, бат1и-бат1иял стилалъул ва жанразул текстал бич1ч1ун ц1ализе бажари.

7. Цо ч1ванкъот1арал предметметал дандекквезеги, гъезул анализ ва синтез гъабизеги, гъел г1аммлъизаризеги, кинал ругониги г1аламатаздалъун т1елазде рикъизеги, цоцада релълъинаризеги, г1иллаялъулабгин ц1ех-рехалъулаб бухъен ч1езабизеги, гъезда т1аса пикру загъир гъабизеги бажари, ай логикиал х1алт1аби гъаризе лъай.

8. Накъиталъе г1ахъаллъи гъабулев чиясухъ г1енеккизеги, диалогалъулъ г1ахъаллъизеги, бат1и-бат1иял пикраби рук1иналъе ва щибасул жиндирго хасаб пикру загъир гъабизе ихтияр бук1иналъе мук1урлъизеги, жиндирго пикру загъир гъабизеги, гъельие далил бачинеги разилъи.

9. Г1аммаб мурад цебе лъезеги гъеб т1убазабиялъул нухал ралагъизеги бажари; цадахъ гъабулеб х1алт1и щибасда гъоркъоб бикъизе, къот1и-къай гъабизеги, цадахъаб х1алт1улъ цоцазда хадуб хал кквезеги, данд рекъон кколеб х1алалъ жиндир ва сверухъ ругезул хъвада-ч1вадиялъе къимат къезеги бажари.

10. Лъилниги рахъ кквеч1ого, щивас загъир гъабураб пикруги х1исабалде босун, даг1ба-раг1и къот1изе бажари.

11. Предметиял ва предметазда гъоркъосел аслиял бич1ч1иял лъай.

12. Ц1алулъ жинца кьолел лъик1ал яги квешал х1асилазул г1илла бич1ч1изеги, нагагълъун ц1алулъ нахъе ккани, гъениса ворч1изеги бажари.

### **Предметиял х1асилал**

1. Россиялда ва Дагъистаналда бат1и-бат1иял мац1ал ва маданиятал рук1инги, гъел цоцада рухъарал рук1инги, мац1 щибаб миллаталъул аслу кколеблъиги бич1ч1и.

2. Мац1 миллияб маданияталъул аслуги г1адамал цоцада рич1ч1иялъул ва гъезда гъоркъоб бухъен ч1езабиялъул алатги кколеблъи ц1алдохъабазда бич1ч1и; авар мац1 Дагъистаналъул пачалихъияб мац1 кколеблъиги, гъель маг1арулазул миллатал цоцада рухъинарулеблъиги лъай.

3. Авар мац1алъул (бит1унабиялъул, лексикаялъул, грамматикаялъул, бит1унхъваялъул, лъалхъул ишараби лъеялъул) нормабазул ва каламалъул этикаялъул къаг1идабазул х1акъалъулъ авалиял баянал лъай.
4. Инсанасул гражданлъи ва г1аммаб культура бихъизабулеб г1аламат х1исабалда бит1араб к1алзул ва хъвавул каламалдехун лъик1аб бербалагъи бук1инаби.
5. Зах1матал гурел текстал г1уц1улаго, бухъеналъулал масъалаби т1уразаризе, дандекколел мац1алъул алатал т1аса рищизеги, цогидазда к1алъалаго, цере лъурал мурадазул, масъалабазул ва мац1алъул алатазул х1исаб гъабизеги бажари.
6. Гъалат1ал гъеч1еб хъвай-хъваг1аялъ жиндирго культураялъул даража загир гъабулеблъи бич1ч1и; текстал хъвалаго, лъалхъул ишараби лъеялъул ва бит1унхъваялъул къаг1идабаздаса (правилабаздаса) пайда боси. Хъвараб жоялъул хал гъабизе бажари.
7. Фонетикаялъул ва графикаялъул, лексикаялъул, раг1и лъугьиналъул (морфемикалъул), морфологиялъул ва синтаксисалъул; мац1алъул аслиял бут1абазул, гъезул г1аламатазул ва гъел каламалъулъ х1алт1изариялъул хаслъабазул х1акъалъулъ авалиял баянал лъай.
8. Мац1алъул грамматикиял категориял, гъелъул аслиял бут1аби рат1а рахъизе лъаялъул ва гъезул анализ гъабиялъул бажариял лъугьинари.

### **Курсалъул материал**

### **Каламалъул тайпаби**

#### **Г1енеккун (г1инт1амун) раг1араб жо бич1ч1и.**

Г1адатаб гара-ч1вариялъулъ цогидаз бицунеб жоялъул маг1на ва мурад бич1ч1и. Г1енеккун раг1араб калам данд рекъон кколеб х1алалъ бич1ч1и. Пасих1го ц1аларал яги художествияб къаг1идаялъ рицарал маргъабазул, харбазул ва куч1дузул маг1на бич1ч1и ва лъурал суалазда рекъон гъезул х1асил бицин. Бицараб маргъаялъул ва хабаралъул х1асилалда т1асан къурал суалазе жаваб гъаби. Аск1ов г1одов ч1ун, хабар-к1алалда вугев чиясул каламалъухъ г1енеккизе бугеб бажари цебет1езаби (ай гъеб каламалъул анализ гъабизеги, данде къот1арун, диалог гъоркъоб къот1изе тунгут1изеги, суалал къезеги бажари).

#### **Гаргади.**

Хурхен габиялзул масъала х1асил кьолеб куцалда т1убазабиялзе г1оло цере лъурал шарт1азда ва мурадазда рекъон гаргадиялзул къаг1идаби т1аса рици. Диалогалзуль г1ахьаллъизе лъай.

К1алъа-ралъай байбихъизе, гьоркъоб къот1изе тунгут1изе, лъуг1изабизе ва жиндирго г1акълуялдалъун жиндехунго рак1 ц1азабизе бажари. Лъилниги, сундулниги х1акълзуль сипат-сурат гьорлъе ккезабун, ялъуни жиндирго пикру загьир гьабун, хабар бицине бажари. Каламалзул этикаялзул нормаби (ай салам кьезеги, кьо-мех лъик1 гьабизеги, т1аса лъугъинеги, баркала кьезеги, лъидехунниги гьаригун хит1аб гьабизеги) лъай. Бит1ун абиялзул нормаби ва интонация ц1уни.

### **Ц1али.**

Ц1алул текст бич1чи. Къваригараб материал батиялзул мурадалда т1аса бищун ц1али. Тексталзуль рихъдаего къураб информация бати. Тексталзуль бугеб информациялзул къуч1алда цо кинаб бугониги х1асилалде рач1ине. Тексталзуль бугеб информациялзе баян кьей ва гьеб г1аммлъизаби. Тексталзул х1асилалзул, гьелзул г1уц1иялзул ва мац1алзул хаслъиялзул анализ гьаби ва гьезие къимат кьей.

### **Хъвадари.**

Гигиеналзул т1алабазда рекъон бич1чулеб (бигъаго ц1ализе к1олеб), берцинаб хат1алъ хъвадаризе лъай. Лъазарурал къаг1идабазда рекъон абун ва т1аде балагъун хъвай. Ц1алараб ва г1енеккун раг1араб тексталзул х1асил мух1канго яги т1аса бищун хъвай. Жиндир г1умруялзуль ккараб лъугъабахъиналзул, сверухъ бугеб т1абиг1аталъухъ халкквеялзул, пайдаял ишазул, литературиял асаразул ва гь.ц. х1акълзуль сипат-сурат гьорлъе ккезабун, ялъуни жиндирго пикру загьир гьабун, гьит1иналго харбал херхине.

### **Хъвай-ц1али малъи**

Т1адехун абухъе, хъвай-ц1али малъи г1уц1ун буго к1иго бут1аялдасан:

1. Х1адурлъиялзул заман.
2. Х1арпал малъулеб (букварияб) заман.



Хъвазе-ц1ализе малъула гьаркылаб аналитикиябгун синтетикияб методадалдълун.

Хъвай-ц1али малъи ккола цадахъаб тадбир: ц1ализе малъиялда цадахъ хъвадаризеги ругъун гьарула, гьебги щулалъизе гьабула калам цебет1езабиялъул х1алт1аби т1орит1улаго, ай гьаркъаздасан раг1и, раг1абаздасан предложение, предложениял дандран хабар г1уц1изе ругъун гьарулаго.

### **Фонетика.**

Каламалъул гьаркъал ва гьезул характеристика. Раг1ул маг1наги гьелъул гьаркылаб г1уц1иги цоцада рухъарал рук1ин бич1ч1и.

Раг1улъ жалго жидедаго ч1арал гьаркъал рихъизари. Раг1улъ гьаркъазул къадар ва тартиб ч1езаби, сипат-суратаблъулалгин символиял схемабазуль гьел хъвай.

Рагъарал ва рагъукъал гьаркъал рат1а гъари. Гьел схемабазуль рихъизари.

Абиялъул бищунго гьит1инаб бут1а х1исабалда слог. Раг1аби слогазде риххи, рагъарал, къарал ва рахарал слогал. Ударение. Раг1улъ ударение т1аде кколеб бак1 бихъизаби, ударение бугелги ударение гьеч1елги слогал рат1а рахъи,

Раг1абазул слогалъулабгин гьаркылаб анализ гьабизе (раг1улъ гьаркъазул къадар ч1езабизе, раг1ул бет1ералда, бакъуль, ахиралда бук1аниги, гьеб гьаракъ бугеб бак1 лъазе, ударение бугеб слог бихъизабизе) лъай.

### **Графика.**

Гьаркъал ва х1арпал рат1а рахъи: х1арп гьаркъил ишара ккола. Гьаркъал х1арпаздалъун рихъизаризе бажари. Е, Ё, Ю, Я рагъарал х1арпал. Ъ гьаракъ ва х1арп. Ы х1арп. Гьез т1убалеб хъулухъ.

Авар алфавиталъулгун (х1арпазул тартибалъулгун) лъай-хъвай гьаби.

### **Ц1али.**

Слогалккун ц1алиялъул бажари лъугъинаби. Лъимералъул хасаб темпалда дандекколеб хехлъиялда слогалккун ва раг1абиккун цок1алаяб ц1али. Раг1аби, раг1абазул дандраял, предложениял ва къокъал текстал бич1ч1ун ц1али. Лъалхъул ишарабазда рекъон лъалхъи гьабун ва интонация ц1унун, ц1али.

Зах1матал гурел гьит1инал текстал ва куч1дул бич1ч1ун ва пасих1го ц1алиялзул бажари цебет1езаби. Живго жиндаго ч1ун яги муг1алимасул кумекалдалзун ц1алараб текст, такрар гьабун (ай ц1идасан), бицин.

Раг1аби, кьокьал предложениял, зах1матал гурел г1ит1инал текстал г1едег1ич1ого бит1ун ц1ализе ругьун гьари. Муг1алимас абун яги т1аде балагьун, хъвараб жо хал гьаби мурадалда хал кквезе, бит1унхъваялзул кьаг1идабиги ц1унун, ц1ализе ругьун гьари.

### **Хъвадари.**

Хъвадарулаго бит1ун г1одор ч1езе, тетрадь партаялда лъезе, ручка, кьалам бит1ун кквезе лъимал ругьун гьари. К1удиял ва гьит1инал х1арпал бит1ун хъвазе ва гьел раг1абазул цолъизаризе бажари.

Гигиеналзул нормабиги ц1унун, х1арпал, слогал, раг1аби, предложениял хъвазе ругьун гьари. Бац1ц1адаб ва бич1ч1улеб (ай бигьаго ц1ализе к1олеб) хат1алъ хъвадаризе лъай.

Цин муг1алимас тетрадазда кьурал, цинги азбукаядла ругел раг1аби ва предложениял, т1аде балагьун, хъвазе лъай. Муг1алимас абурал раг1ухъе хъвалел раг1аби ва гьедиал раг1абаздаса данде гьарурал предложениял хъвазе бажари. Текст, т1аде балагьун бит1ун хъваялзул тартиб ва кьаг1идаби лъай.

Х1арпаздалзун рихъизаруларел графикал г1аламатаз (ай раг1абазда гьоркьоб хут1араб ч1обогояб бак1алъ, раг1аби цо мухъидаса цоги мухъиде рикьун росиялзул ишараялъ) т1убалеб хъулухъ бич1ч1и.

### **Раг1и ва предложение.**

Раг1и анализ гьабиялзул материал ва ц1ех-рех гьабиялзул предмет (ай объект) кколеблъи бич1ч1и. Раг1ул лексикияб маг1наялда хадуб халкквей. Раг1и гьаркьаздасан г1уц1ун бук1унеблъи лъай. Цоцазулгун гьоркьоблъи гьабиялзул раг1ул бугеб к1вар лъай. Предметал, предметазул г1аламатал ва предметазул ишал рихъизарулел раг1аби каламалзул бит1ун х1алт1изаризе бажари.

Раг1аби ва предложениял рат1арахъизе бажари. Предложениялзул раг1аби рат1а гьаризе, гьезул тартиб хисизе бажари. Предложениялзул интонация ц1унизе лъай.

### **Бит1унхъвай.**

Т1оцебесеб классалда гьал хадусел бит1унхъваялъул къаг1идабазулгун лъай-хъвай гьабула:

- раг1аби рат1ат1ун хъвай;
- геминатал ва лабиалиял гьаркъал х1арпаздалъун рихъизари;
- хасал ц1аразул бет1ералда ва предложениялъул авалалда к1удияб х1арп хъай;
- раг1аби слогалккун цо мухъидаса цоги мухъиде роси;
- предложениялъул ахиралда лъалхъул ишараби.

### **Калам цебет1езаби.**

Тексталул х1акъалулъ авалияб бич1ч1и. Тексталулъ предложениял рат1а гъари. Тексталулъ предложениял цолъизари. Г1енеккун раг1араб ва жинцаго ц1алараб текст бич1ч1и. Берзулгин сипатиял мисалазул (моделазул) кумекалдалъун каламалул х1акъалулъ авалияб бич1ч1и лъугъин. Схемазул кумекалдалъун калам маг1на бугел бут1абазде биххи. Предложенияздасан бухъараб текст г1уц1и.

Жиндир г1умруялулъ ккарал лъугъа-бахъиназул, х1аязул х1акъалулъ, сюжетиаб сураталдасан гьит1инабго хабар херхине бажари. Бицанк1абазе жавабал къезе, куч1дул рек1ехъе лъазаризе; кицаби, абиял каламалулъ х1алт1изаризе, рек1ехъе лъазарурал куч1дул пасих1го рик1к1ине бажари.

## **4 класс**

### **Лъабабилеб классалда малъараб материал такрар гъаби**

Гьаркъал ва х1арпал. Рагъарал ва рагъукъал гьаркъал. Геминатал. Лабиалиял гьаркъал. Е,Ё,Ю,Я х1арпал. Й гъаракъ ва х1арп. Щ, Ш рагъукъал гьаркъал ва харпал. Ъ ва Ь харпал.

Раг1ул г1уц1и (къибил, ахир, аслу ва суффикс). Къибил цоял раг1аби. Раг1ул аслуялулъ кколел рагъарал ва рагъукъал гьаркъазул хиса-басиял. Каламалул бут1аби.

Каламалул бут1аби х1исабалда предметиял ц1аразул, прилагательноязул, глаголазул г1аламатал г1аммлъизари: г1аммаб маг1на,

сулал, гъзул хисуларел ва хисулел категориял, предложениялзуль гъез т1убалеб хьулухь.

Каламалзул бут1а х1исабалда предложение. Жидеца бицунеб жоялзул мурадалде ва интонациялде балагун, предложениялзул тайпаби. Предложениялзул ахиралда лъалхзул ишараби. Предложениялзул бет1ерал ва бет1ерал гурел членал. Предложениялзуль раг1абазда гьоркьоб бугеб бухьен. Раг1абазул дандрай.

Текст. Тексталзул тайпаби. Тексталзул тема ва аслияб пикру загьир гъаби. Тексталда ц1ар лъей. Тексталзул бут1аби ва гъезда гьоркьоб бугеб бухьен.

### **Предложение. Предложениялзул тайпа цоял членал.**

Предложениялзул бет1ерал ва бет1ерал гурел членал (г1аммаб бич1ч1и). Предложениялзул тайпа цоял членал (г1аммаб баян). Тайпа цоял членал союзул кумекалдалгунги ва союз гъеч1огоги цолъизари. Тайпа цоял членалгун предложениял г1уц1изе ва гьел бит1ун ц1ализе ругьун гъари. Тайпа цоял членазуль лъалхзул ишараби. Союзул кумекалдалгунги ва союз гъеч1огоги цолъизарурал тайпа цоял членалгун г1адатал предложениял ва журарал предложениял цоцазда дандекквей.

### **Текст**

Тексталзул х1акъалзуль щварал баянал г1аммлъизари: тексталзул тема ва гьелзуль аслияб пикру загьир гъаби, тексталда ц1ар лъей, тексталзул г1уц1и ва гъезда гьоркьоб бугеб бухьен, тексталзул план г1уц1и.

### **Каламалзул бут1аби**

#### **Предметияб ц1ар**

Цолзул формаялда предметиял ц1арал падежазде свери. Предметиял ц1арал падежазде свериялзул тайпаби: I свери, II свери, III свери.

Гадатал падежал: *аслияб падеж, актив падеж, хаслзул падеж, кьовул падеж*. Гъезул ахиразул бит1унхъвай.

Бак1алзул падежал. Гъезул ахиразул бит1унхъвай.

Г1емерлзул формаялда предметиял ц1арал падежазде свери.

## Прилагателно

Прилагателноялзул лексикияб маг1на, гьелъие лъолел суалал ва предложениязулъ гьель т1убалеб хьулухъ.

Прилагателное жинсалзул, цолзул ва г1емерлзул формаялзул хиси.

Предметияб ц1арлзун х1алт1изарурал прилагателноял падежазде свери.

Прилагателноязул бит1унхъвай.

## Ц1арубак1

Каламалзул бут1а х1исабалда ц1арубак1. Т1оцебесеб, к1иабилеб ва лъабабилеб гьумералзул ц1арубак1ал. Ц1арубак1ал каламалзул х1алт1изариялзул хаслъи.

Гьумералзул ц1арубак1ал падежазде свери. Ц1арубак1азул бит1унхъвай.

## Глагол

Каламалзул бут1а х1исабалда глагол: глаголалзул лексикияб маг1на, глаголазул суалал. Глаголияб ц1ар. Глаголалзул байбихьул (мурадияб) форма. Жинсиял ва жинсиял гурел глаголал, жинсиял глаголал жинсгун цолзул ва г1емерлзул формаялде хиси. Глаголал заманабазде хиси: араб, бач1унеб ва г1ахъалаб заманалзул г1адатал глаголал; араб, бач1унеб ва гьанже заманалзул составиял глаголал. Глаголазул бит1унхъвай.

## Наречие

Каламалзул бут1а х1исабалда наречие. Гьелзул лексикияб маг1на ва суалал. Наречиял каламалзул х1алт1изари. Каламалзул г1емер х1алт1изарулел наречиязул бит1унхъвай.

## Словарияб х1алт1и

Каламалзул бит1араб ва хъвалсараб маг1наялзул раг1аби, синонимал ва антонимал х1алт1изари.

**Текст. Бухъараб калам цебет1езаби**

Текст ва гьелъул аслияб пикру загьир гьаби. Тексталда цар лъей. Хабарияб, сипатияб ва пикрияб тексталъул г1уц1и.

Киназго цадахъ ялъуни жалго ургъун, г1уц1араб планалда рекъон, сипатсурат гъорлъе ккезабун ялъуни жиндирго пикру загьир гьабун, изложение хъвазе лъай. Сураталдасан хабарияб сочинение, хъвазе лъай. Цо лъилниги яги сундулниги х1акъалъулъ, сипат-сурат гъорлъе ккезабун ялъуни жиндирго пикру загьир гьабун, сочинение хъвазе лъай.

Текст г1уц1улаго, эпитетаздаса, метафораздаса, дандекквездаса, олицетворенияздаса, гьединго синонимаздаса, антонимаздаса ва гь.ц. пайда боси.

### **Лъаг1алида жаниб малъараб материал лъазаби**

Предложениялъул х1акъалъулъ щвараб лъай г1аммлъизаби. Каламалъул бут1аби х1исабалда текст ва предложение. Каламалъул бут1аби. Берцинго хъвай Берцинго хъваялъе ва хат1 къач1аялъе программаялда хасаб заман бихъизабун гьеч1ониги, цересел классаздаго г1адин, гъанибги берцин хъваялде ва хат1 къач1аялде кидагосеб к1вар къела.

**Бит1ун хъвазе зах1матал раг1аби:** бакъаниг1уж, бак1а-бахари, бакъдебусс, бек1ки, Бец1къварилъи, Сулахъ г1ор, Г1арахъмег1ер, волейбол, ворта-хъети, вуц1ц1ух1ун, гъадибусен, бадиса-бадибе, к1алагъоркъе, махсароде, рек1ет1а, гъанжего-гъанже, гъанамах1, гьит1инкилищ, гъоркъобак1, г1алагъважа, г1амалквеш, г1амалберцин, г1орк1к1ен, г1урччинхер, журагъуран, т1адерахъи, малъухъе, дандерижи, зах1малъи, инжилъи, комбайн, экскурсия, шофер, к1ийида, ункъида, лъаб-лъабккун.

### **Курс лъазабун лъуг1ун хадуб къолел х1асилал**

#### **Напсиял х1асилал:**

- школалдехун ва ц1алиялдехун бугеб бербалагъи ц1ик1к1инаби;
- муг1алимасул, цадахъ ц1алулел гьалмагъзабазул ва эбел-инсул рахъалъан щвараб къиматги х1исабалде босун, жинца жиндиего къимат къезе бажари;
- инсанасул напсалъул лъик1аб хасиятги обществоялда г1адамазул г1умруялда, гьезул гъоркъоблъиялда бухъараб рахъ лъалеблъиги бихъизабулел к1вар ва маг1на бугел мурадал цере лъей. Метапредметиял х1асилал:

- рахьдал мац1 гваридго лъазабиялдалъун сверухъ т1абиг1аталда нахъг1унт1и;
- цо сундулниги анализ гъабизеги, гъеб г1аммлъизабизеги, т1елазде бикъизеги, релъларалда дандекквезеги, гъелъулъ къвариг1араб жо балагъизеги, гъеб хисизеги бугеб бажари лъугъин;
- информациялъулаб культураялда бухьарал (ай ц1алиялъул, хъвадариялъул, ц1алул т1ехьгун х1алт1иялъул) бажариял куцай;
- цо сундулниги план гъабизе, гъелда хадуб хал кквезе, гъелъие къимат къезе, мух1канго мурад лъезе, гъалат1ал рит1изаризе бугеб бажари лъугъин;
- мац1алъул бечелъи бич1чи ва шулияб гъоркъоблъи гъабизе гъелдаса пайда босизе бажари;
- хурхен гъабиялъул бат1и-бат1иял масъалаби т1уразариялъе г1оло каламалъул ва мац1алъул алатал х1алт1изаризе щвалде щун лъай;

### **Предметиял х1асилал:**

Рахьдал мац1алъул курс лъазабулаго, ункъабилеб классалъул ц1алдохъаби ругъунлъула:

- лъазарурал каламалъул бут1абазул г1аламатал рихъизаризе;
- предложениялъул тайпа цоял членазул г1аламатал рихъизаризе;
- гъалат1ал риччач1ого, малъарал бит1унхъваялъул къаг1ида-биги ц1унун, 60–70 раг1и бугеб диктант хъвазе;
- геминатал ва лабиалиял гъаркъал рихъизарулел х1арпал гъорлъ ругъел раг1абазул фонетикияб разбор гъабизе;
- раг1ул г1уц1иялъул разбор гъабизе (раг1улъ къибил, суффикс, аслу ва ахир бихъизабизе);
- раг1ул морфологияб разбор гъабизе (предметияб ц1аралъул байбихъул форма, жинс, цолъул ва г1емерлъул форма, падеж; прилагательноялъул жинс, цолъул ва г1емерлъул форма; глаголалъул байбихъул (мурадияб) форма, заман, цолъул ва г1емерлъул форма, жинсиял глаголазул жинс бихъизабизе);

- предложениязул синтаксисияб разбор гъабизе (предложениялзул тайпа ч1езабизе, бет1ерал членал рихъизаризе, суалаздагун бет1ерал членаздаги бет1ерал гурел членаздаги гьоркъоб бухъен ч1езабизе);
- тайпа цоял членалгун предложениял каламалзул х1алт1изаризе;
- тексталзул тема ч1езабизе ва гьелзул аслияб пикру загьир гъабизе;
- тексталда ц1ар лъезе;
- тексталзул план г1уц1изе;
- хабариял, сипатиял ва пикриял текстал рат1арахъизе ва гьел каламалзул х1алт1изаризе;
- лъилниги, сундулниги х1акъалзул сипат-сурат гьорлъе ккезабун ялъуни жиндирго пикру загьир гъабун, изложение хъвазе;
- лъилниги, сундулниги х1акъалзул сипат-сурат гьорлъе ккезабун, сочинение хъвазе;
- к1алзул ва хъвавул каламалзул хабариял, суалиял, т1алабиял ва ах1ул предложениял рат1а рахъизе ва гьездаса пайда босизе;
- т1ирит1арал предложениял, тайпа цоял членалгун предложениял ва журарал предложениял цоцаздаса рат1а рахъизе ва каламалзул бит1ун х1алт1изаризе.

## ТЕМАТИКИЯБ ПЛАН

**4 КЛАСС (68 саг1ат, анкъида жаниб 2 саг1ат)**

№	Дарсил тема	Темаялъе баян	Саг1ат	Бихъизаб Программи яб къо



1.	Каламалъул бут1а х1исабалда предложение. Жидеца бицунеб жоялъул мурадалде балагъун предложениялъул тайпаби.	Каламалъул бут1а х1исабалда предложение. Жидеца бицунеб жоялъул мурадалде ва интонациялде балагъун, предложениялъул тайпаби. 3 классалда малъараб материал такрар гъаби.	1	
2.	Интонациялде балагъун предложениялъул тайпаби. Предложениялъул ахиралда лъалхъул ишараби. Предложениялъул бет1ерал ва бет1ерал гурел членал.	Жидеца бицунеб жоялъул интонациялде балагъун, предложениялъул тайпаби. Предложениялъул ахиралда лъалхъул ишараби. Предложениялъул бет1ерал ва бет1ерал гурел членал. 3 классалда малъараб материал такрар гъаби.	1	
3.	Ругъунлъиялъул сочинение.	Сюжетияб сураталдасан сочинение хъвай.	1	
4.	Предметияб ц1ар.	Каламалъул бут1а х1исабалда предметияб ц1аралъул г1аламатал г1аммлъизари: г1аммаб маг1на, суалал, гъезул хисуларел ва хисулел категориял, предложениялъулъ гъез т1убалел хъулухъ.	4	
5.	Ругъунлъиялъул изложение.	Планалда рехъон изложение хъвай.	1	

6.	Предметиял ц1аразул г1адатал падежал.	Предметиял ц1арал падежазде свериялзул тайпаби: I свери, II свери, III свери. Цолзул формаялда предметиял ц1арал г1адатал падежазде свери. Г1адатал падежал: <i>аслияб падеж, актив падеж, хаслзул падеж</i> . Г1емерлзул формаялда предметиял царал падежазде свери.	1	
7.	Аслияб падеж – Щив? Щий? Щиб? Щал?	Предметиял ц1аразул байбихзул форма аслияб падежалда бук1унеблзи бич1ч1изаби.	1	
8.	Актив падеж -Лъица? Сунца?	Актив падежалда ругел предметиял ц1аразул цо ва к1иго ахир бугел раг1аби рук1унеблзи бич1ч1изаби.	1	
9.	Хаслзул падеж - Лъил? Сундул?	Хаслзул падежалда ругел цо-цо предметиял ц1аразул к1иго бат1ияб форма.	1	
10.	Къовул падеж - Лъие? Сундуе?	Къовул падежалда ругел г1емерисел предметиял ц1аразул к1иго бат1ияб форма.	2	
11.	Диктант.	Грамматикиял т1адкъаялгун диктант.	1	

12.	Бак1алъул падежал.	Бак1алъул падежазул суалал ва гьел суалазда рекъон предметиял ц1арал хисизари. Падежазул ахиразул бит1унхъвай. Бак1алъул падежазул авар мац1алда жаниб бугеб хаслъи. Бак1алъул падежаз бак1 бихъизабублеблъиялъе бич1ч1и кьей.	1	
13.	Лъида? Лъиде? Лъидаса, лъидасан? Сунда? Сунде? Сундаса, сундасан?	Предметиял ц1арал суалазда рекъон сверизари ва гьезул грамматикиял хаслъаби.	1	
14.	Лъихъ? Лъихъе? Лъихъа? Лъихъан? Сундухъ? Сундухъе? Сундухъа? Сундухъан?	Предметиял ц1арал суалазда рекъон сверизари ва гьезул грамматикиял хаслъаби.	1	
15.	Лъилъ? Лъилъе? Лъилъа? Лъилъан? Сундулъ? Сундулъе? Сундулъа? Сундулъан?	Предметиял ц1арал суалазда рекъон сверизари ва гьезул грамматикиял хаслъаби.	1	
16.	Лъикъ? Лъикъе? Лъикъа? Лъикъан? Сундукъе? Сундукъа? Сундукъан?	Предметиял ц1арал суалазда рекъон сверизари ва гьезул грамматикиял хаслъаби.	1	
17.	Ругъунлъиялъул изложение.	Планалда рекъон изложение хъвазе.	1	
18.	Киб? Кибе? Киса? Кисан?	Предметиял ц1арал суалазда рекъон сверизари ва гьезул грамматикиял хаслъаби.	1	

19.	Предметияб ц1ар такрар гъаби.	Каламалъул бут1а х1исабалда предметияб ц1аралъул г1аламатал г1аммлъизари: г1аммаб маг1на, суалал, гъезул хисуларел ва хисулел категориял, предложениялъуль гъез т1убалеп хъулухъ. Предметиял ц1арал падежазде свери.	2	
20.	Диктант.	Грамматикиял т1адкъаялгун диктант.	1	
21.	Прилагательное.	Прилагательнаялъул лексикияб маг1на, гъелъие лъолел суалал ва предложениялъуль гъель т1убалеп хъулухъ. Прилагательное жинсалъуль, цолъул ва г1емерлъул формаялъуль хиси. Предметияб ц1арлъун х1алт1изарурал прилагательнаял падежазде свери. Прилагательнаязул бит1унхъвай.	4	
22.	Ругъунлъгиялъул сочинение.	Лъилниги сундулниги х1акъалъуль сипат-сурат гъорлъе ккезабураб хабарияб тексталъул г1уц1и. Сураталдасан сочинение	1	
23.	Ц1арубак1.	Каламалъул бут1а х1исабалда ц1арубак1. Ц1арубак1аз т1убалеп хъулухъалъулгун лъай-хъвай. Гъумералъул ц1арубак1ал падежазде свери.	1	

24.	Т1оцебесеб гьумералъул ц1арубак1ал.	Т1оцебесеб гьумералъул ц1арубак1ал падежазде свери. Авар мац1алда ц1арубак1аз кколеб хасаб бак1.	1	
25.	К1иабилеб гьумералъул ц1арубак1ал.	К1иабилеб гьумералъул ц1арубак1ал падежазде свери. Авар мац1алда ц1арубак1аз кколеб хасаб бак1.	1	
26.	Лъабабилеб гьумералъул ц1арубак1ал.	Лъабабилеб гьумералъул ц1арубак1ал падежазде свери. Авар мац1алда ц1арубак1аз кколеб хасаб бак1.	1	
27.	Ц1арубак1азул бит1унхъвай.	Ц1арубак1азул бит1унхъваялде к1вар кьей.	1	
28.	Ругьунлъиялъул сочинение.	Ц1арубак1алги х1алт1изарун сураталдасан сочинение.	1	
29.	Глагол.	Каламалъул бут1а х1исабалда глагол: глаголалъул лексикияб маг1на, глаголазул суалал. Глаголалъул байбихъул (мурадияб) форма.	3	
30.	Ругьунлъиялъул изложение.	Планалда рекъон изложение.	1	
31.	Глаголияб ц1ар.	Глаголяб ц1аралъул хаслъи ва авар мац1алда гьель ккун бугеб бак1.	1	

32.	Глаголиял ц1араздаса араб, бач1унеб ва г1ахъалаб заман лъугъунеб куц. Араб заман.	Глаголал заманабазде хиси. Глаголиял ц1араздаса араб, бач1унеб ва г1ахъалаб заман лъугъин. Глаголазул араб заман.	1	
33.	Г1ахъалаб заман.	Глаголиял ц1араздаса араб, бач1унеб ва г1ахъалаб заман лъугъин. Глаголазул г1ахъалаб заман.	1	
34.	Ругъунлъиялъул сочинение.	Сураталдасан сочинение хъвай.	1	
35.	Составиял глаголал. Гъанже заман.	Гъанже заманалъул составиял глаголал. Составиял глаголазул бит1унхъвай.	1	
36.	Диктант.	Грамматикиял т1адкъаялгун диктант.	1	
37.	Бач1унеб заман.	Бач1унеб заманалъул составиял глаголал. Составиял глаголазул бит1унхъвай.	1	
38.	Жинсиял ва жинсиял гурел глаголал.	Жинсиял ва жинсиял гурел глаголал, жинсиял глаголал жинсгун цолъул ва г1емерлъул формаялде хиси.	2	
39.	Ругъунлъиялъул изложение.	Планалда рекъон изложение.	1	
40.	Глаголазул ахиралда -не, -зе	-ине, -изе ахиралда ругел глаголазуб бит1унхъвай.	1	

41.	Глагол такрар гъаби.	Глаголазул киналго грамматикиял г1алаатал такра гъари. Бат1и-бат1иял заманазда ругел глагоналги гьоркьоре ккезарун, предложениял ва текст г1уц1и.	1	
42.	Ругьунлъиялъул сочинение.	Сураталдасан сочинение.	1	
43.	Предложение.	Предложениялъул х1акъалъуль щвараб лъай г1аммлъизаби.	1	
44.	Предложениялъул бет1ерал членал рак1алде щвезаре.	Предложениялда жаниб предложениялъул аслуялъул к1вар баян гъаби.	1	
45.	Предложениязда жанир маг1наялъул рахъалъ рухъарал раг1аби.	Предложениялъуль раг1абазда гьоркьоб бугеб бухъен.	1	
46.	Диктант.	Грамматикиял т1адкъаялгун диктант.	1	
47.	Тайпа цоял членал.	Предложениялъул тайпа цоял членал. Авар мац1алда гъезул хаслъи ва к1вар.	1	
48.	Тайпа цоял членал цолъизарулеб куц.	Тайпа цоял членал союзазул кумекалдалъунги ва союз гъеч1огоги цолъизари.	1	
49.	Ругьунлъиялъул изложение.	Планалда рекъон изложение.	1	

50.	Тайпа цоял членалгун лъалхъул ишараби.	Тайпа цоял членалгун предложениял г1уц1изе ва гьел бит1ун ц1ализе ругъун гъари. Тайпа цоял членазулъ лъалхъул ишараби.	1	
51.	Тайпа цоял членазда цадахъ я, ялъуни, амма союзал.	Я, ялъуни, амма союзалгун тайпа цоял членал цолъизари. Тайпа цоял членалгун цадахъ г1адатал ва журарал предложениял данде квей.	1	
52.	Ругъунлъиялъул изложение.	Планалда рекъон изложение	1	
53.	Словарияб х1алт1и.	Ц1алдохъабазда лъазе кколел раг1абазул ва раг1абазул дандраязул сиях1алда т1адч1ей.	3	
54.	Контролияб диктант.	Грамматикиял т1адкъаялгун контролияб диктант.	1	